

śrī-mathurā-stavaḥ

mukter govinda-bhakter vitarāṇa-caturam saccidānanda-rūpam
yasyām vidyoti vidyā-yugalam udayate tārakam pārakam ca |
kṛṣṇasyotpatti-līlā-khanir akhila-jagan-mauli-ratnasya sā te
vaikuṅṭhād yā pratiṣṭhā prathayatu mathurā maṅgalānām kalāpam ||1||

koṭīndu-spaṣṭa-kāntī rabhasa-yuta-bhava-kleśa-yaudher ayodhyā
māyā-vitrāsi-vāsā muni-hṛdaya-muṣo divya-līlā sravantī |
sāśiḥ kāśīśa-mukhyāmara-patibhir alam prārthita-dvāra-kāryā
vaikuṅṭhodgīta-kīrtir diśatu madhupurī prema-bhakti-śriyam vaḥ ||2||

bījam muktitaror anartha-paṭalī-nistārakam tārakam
dhāma prema-rasasya vāñchita-dhurā-sampārakam pārakam |
etad yatra nivāsinām udayate cic-chakti-vṛtti-dvayam
mathnātu vyasanāni māthura-purī sā vaḥ śriyam ca kriyāt ||3||

adyāvanti patad-graham kuru māye śanair vījaya
cchatram kāñci grhāṇa kāśi purataḥ pādū-yugam dhāraya |
nāyodhye bhaja sambhramam stuti-kathām nodgāraya dvārake
devīyam bhavatiṣu hanta mathurā dṛṣṭi-prasādam dadhe ||4||

iti mathurā-stavaḥ |